



آل احمد سرور

(1911 – 2002)

آل احمد نام، سرور تخلص، بدایوں کے رہنے والے تھے۔ ابتدائی تعلیم کے بعد سینٹ جونس کالج، آگرہ سے بی۔ ایس۔ سی اور علی گڑھ مُسلم یونیورسٹی سے پہلے انگریزی اور پھر اردو میں ایم۔ اے کیا۔ 1934 میں علی گڑھ میں انگریزی کے اور 1936 میں اردو کے لکچر مقرر ہوئے۔ ایک سال رضا کالج، رامپور کے پرنسپل بھی رہے۔ بعد میں لکھنؤ یونیورسٹی کے شعبۂ اردو میں ریڈر کی حیثیت سے کام کیا۔ 1955 میں پروفیسر کی حیثیت سے علی گڑھ مُسلم یونیورسٹی واپس آگئے۔ 1958 سے ریٹائرمنٹ تک اسی یونیورسٹی میں شعبۂ اردو کے پروفیسر اور صدر کے فرائض انجام دیے۔ سرور صاحب 18 برس تک انہم ترقی اردو (ہند) کے جزل سکریٹری بھی رہے۔ انہوں نے 'ہماری زبان' اور 'اردو ادب' کے مدیری کی حیثیت سے بھی کام کیا۔

آل احمد سرور اردو زبان کے صاحب طرز ادیب اور ممتاز نقاد تھے۔ تقید جیسے موضوع کو انہوں نے اپنی دل کش تحریر کے ذریعہ ایک پسندیدہ اور شاستریہ بنادیا۔ سرور صاحب کی تصانیف میں "تقیدی اشارے"، "نمے اور پرانے چراغ"، "تقید کیا ہے"، "ادب اور نظریہ"، "مسرت سے بصیرت تک" قابل ذکر ہیں۔ "سلسلیں"، "ذوقِ جنوں" اور "خواب اور خلش" ان کے شعری مجموعے ہیں۔ "خواب باقی ہیں" سرور صاحب کی آپ بیتی ہے۔ مضمون "چکبست لکھنؤی" سرور صاحب کی ریڈیائی تقریروں کے مجموعے "تقیدی اشارے" سے مانوذ ہے۔



5012CH09

چکبست لکھنؤی

چکبست 1882 میں بمقام فیض آباد پیدا ہوئے۔ بزرگوں کا وطن لکھنؤ تھا، اس لیے وہیں چلے آئے اور تعلیم وہیں حاصل کی۔ شعر و ادب کا ذوق گھٹی میں پڑا تھا اور لکھنؤ مذاق رگ میں رچا ہوا تھا۔ 1905 میں کینگ کالج سے بی۔ اے، ایل۔ بی۔ کرنے کے بعد آپ نے وکالت شروع کی اور اس پیشہ میں آپ کو خاصی کامیابی حاصل ہوئی۔ 1926 میں جب آپ کی عمر تقریباً پینتالیس سال کی تھی اچانک انقال کیا۔ کاظم حسین محشر نے آپ ہی کے مصرع سے تاریخ نکالی:

ان کے ہی مصرع سے تاریخ ہے ہمراہ عزا

”موت کیا ہے انھیں اجزا کا پریشان ہونا“

چکبست نے جس ماحول میں آنکھ کھوئی وہ سرعت سے بدلتا تھا۔ ایک طرف قدامت کا رنگ تھا، جو انہیں سماج پر چھایا ہوا تھا، اور دوسری طرف نئی تہذیب کی بڑھتی اور چھٹی ہوئی روشنی تھی جو آہستہ آہستہ اپنا اثر جمارتی تھی۔ اس ماحول میں طبائع زیادہ مشتعل اور معیار زیادہ سخت تھے۔ کچھ لوگ قدامت پرست تھے، کچھ ایک نئی دنیا کے خواب دیکھ رہے تھے۔ کچھ ایسے بھی تھے جو تھوڑی سی اصلاح، تھوڑی سی تبدیلی، تھوڑی سی رفوگری کے قابل تھے۔ چکبست اس آخری طبقے سے تعلق رکھتے تھے۔ اقبال کی زبان میں ان کا قلب ”mom“ اور دماغ ”kafar“ تھا۔ وہ لکھنؤ کی تہذیب، تمدن، معاشرت اور اخلاق کے دلدادہ تھے، مگر اس کے ساتھ زمانے کا رخ دیکھ کر اور روشن خیال اور تعلیم یافتہ ہونے کی وجہ سے اصلاح و ترمیم کے بھی حامی تھے۔ وہ نہ صرف ایک اچھے شاعر، اچھے نقاد اور اچھے اہل قلم تھے، بلکہ اچھے انسان بھی تھے۔ وہ اس طبقے سے تعلق رکھتے تھے جو صرف عزت و آرام کی زندگی گزارنے پر قانع نہیں ہوتا، بلکہ قوم کی بہبود اور بہتری کے لیے نہایت نیک خیالات بھی دل میں رکھتا ہے۔ یہ نیک خیالات قدرتی طور پر مُعتدِل اور صلح پسند خیالات ہوتے ہیں۔

چکبست جدید دور کے شاعر میں نہایت ممتاز درجہ رکھتے ہیں۔ ان کا مجموعہ کلام ”صح وطن“ کے نام سے شائع ہو چکا ہے۔ ہمارے شعر اپنے دو اویں کے تاریخی نام رکھنے میں اس قدر محور ہتے ہیں کہ کلام کی خصوصیت سے اسے کوئی علاقہ نہیں رہتا۔ ایک صاحب اپنے دیوان کو ”بیاض فطرت“ کہتے ہیں، حالاں کہ صحیح نام ”شیاما سے دو دو با تین“، ہونا چاہیے تھا، کیوں کہ اس

میں بسم اللہ سے تمٹ تک شیما جلوہ گر ہیں۔ خیر تو ”صحیح وطن“، چکبست کے رجحان کا صحیح پتہ دیتی ہے، کیوں کہ وطن کی محبت چکبست کے کلام کی سب سے بڑی خصوصیت ہے۔ کتاب کے پہلے حصے میں جو نظمیں ہیں وہ تمام تر وطن اور حب وطن سے متعلق ہیں۔ ان میں سے بعض نظمیں سیدھی، صاف اور سہل زبان میں لکھی گئی ہیں۔ وہ نہایت پُرا اثر اور کافی مشہور ہو چکی ہیں ”ہمارا وطن دل سے پیارا وطن“، اور ”وطن کو ہم، وطن ہم کو مبارک“ سے شاید ہی کوئی شخص نا آشنا ہو۔ ایک دوسری نظم ”خاکِ ہند“ میں ہندوستان کی قدیم عظمت اور اس کے مشاہیر کا ذکر کس محبت سے کرتے ہیں۔

دیوارو در سے اب تک ان کا اثر عیاں ہے
اپنی رگوں میں اب تک ان کا لہو روائ ہے
اب تک اثر میں ڈوبنی ناقوس کی فُغاں ہے
فردوس گوش اب تک کینیتِ اذال ہے
کشمیر سے عیاں ہے جنت کا رنگ اب تک
شوکت سے بہہ رہا ہے دریائے گنگ اب تک

القوم کی آزادی سے متعلق چکبست کا نظریہ ہمارے لبرل سیاست دانوں کے تصور سے ملتا جلتا ہے۔ ”آوازہ قوم“ میں

فرماتے ہیں۔

یہ آرزو ہے کہ مہروفا سے کام رہے
وطن کے باغ میں اپنا ہی انتظام رہے
گلوں کی فکر میں لگچیں نہ صحیح وشام رہے
نہ کوئی مریغ خوش الحال اسیر دام رہے
سریر شاہ کا اقبال ہو بہار چن
رہے چمن کا محافظ یہ تاجدار چمن

ہندوستانی سپاہیوں کی فوج، دولتِ برطانیہ کی جانب سے، یورپ کی جنگ میں شرکت کے لیے جاتی ہے۔ چکبست انھیں یوں بڑھاوا دیتے ہیں۔ خدا انہیں اور دیر کی تربت کو عنبریں کرے! ان کے بعد بھی ان کے رنگ کے نام لیوا باقی رہے۔

ساحلِ ہند سے جزائرِ وطن جاتے ہیں
کچھ نئی شان سے جانبازِ کھن جاتے ہیں
رن میں باندھے ہوئے شمشیر و کفن جاتے ہیں
تغ زن، برقِ گلن، قلعہ ٹکن جاتے ہیں
سامنے ان کے ظفر برہنہ پا چلتی ہے
ان کی توارکے سائے میں قضا چلتی ہے

”صحیح وطن“ کے دوسرے حصہ میں زیادہ تراصلائی و مذہبی نظمیں ہیں۔ اس میں بھی زیادہ تر مسدس میں لکھی گئی ہیں اور چکیست نے اس صفتِ سخن کو کامیابی سے نبایا ہے۔
ایک جگہ نوجوان سے خطاب ہوتا ہے۔

چمنِ عمر ہمیشہ نہ رہے گی یہ جوانی کی شراب
نفعِ علم میں ہر وقت رہو تم غرقاب شانِ تعلیم یہی ہے، یہی تہذیبِ شباب
لے اڑے دل کو، طبیعت کی روانی وہ ہے
بے پی نشہ رہے جس میں، جوانی وہ ہے

”گائے“ پر ایک اچھی نظم لکھی ہے۔ اپنی عقیدت کی وجہ بیان کرتے ہیں۔ ”دودھ سے تیرے لڑکپن میں زبانِ دھوئی ہے“
ایک بند ملاحظہ ہو۔

صاحبِ دل تجھے تصویرِ وفا کہتے ہیں
پشمہ فیضِ خدا، مردِ خدا کہتے ہیں
درد مندوں کی سیجا، شعرا کہتے ہیں
ماں تجھے کہتے ہیں ہندو تو بجا کہتے ہیں
کون ہے جس نے ترے دودھ سے منھ پھیرا ہے
آج اس قوم کی رگ میں لہوٰ تیرا ہے

سب سے دل چسپ نظم ”لڑکیوں سے خطاب“ لکھی ہے۔ چکیست عورتوں کی آزادی کے بارے میں ”حدِ ادب“ کے قائل تھے۔ بچپن میں جو کہانیاں سنتے تھے، ان سب میں ایک چیزِ مشترک ہوتی تھی۔ ہیر و کوؤں کی بہن یا مام تین طرف جانے کی اجازت دیتی تھی اور چوتھی طرف کے لیے منع کرتی تھی۔ نتیجہ ہمیشہ یکساں نکلتا تھا۔ ہر شخص چوتھی سمت کو دوڑتا تھا۔ کہیں ہماری لڑکیوں اور عورتوں کا بھی یہی حشرناہ ہو۔ بہر حال نظم کے چند شعر ملاحظہ فرمائیے۔

داغ، تعلیم میں اپنی نہ لگانا ہرگز
ایسے پھولوں سے نہ گھر اپنا سجانا ہرگز
پردا شرم کو دل سے نہ اٹھانا ہرگز
اس محبت کے ٹھوالے کو نہ ڈھانا ہرگز
یہ ہیں معصوم انھیں بھول نہ جانا ہرگز
ہم تمھیں بھول گئے اس کی سزا پاتے ہیں
تم ذرا اپنے تین بھول نہ جانا ہرگز

روشِ خام پر مردوں کی نہ جانا ہرگز
رنگ ہے جن میں مگر بوئے وفا کچھ بھی نہیں
رُخ سے پردے کو ہٹایا تو بہت خوب کیا
دل تمھارا ہے وفا کی پرستش کے لیے
اپنے بچوں کی خرقوم کے مردوں کو نہیں
ہم تمھیں بھول گئے اس کی سزا پاتے ہیں
تم ذرا اپنے تین بھول نہ جانا ہرگز

کسی زبان کی شاعری صرف غنائیات (گیتوں اور غزلوں) سے ملا مان نہیں ہوتی۔ اس میں قدیم مذہبی اور نیم مذہبی داستانوں کی بھی ضرورت ہے۔ بڑے افسوس کی بات ہے کہ ”رامائن“، اور ”مہابھارت“، کی داستانیں ابھی اردو میں صرف تبرک کے طور پر ملتی ہیں۔ چکبست نے رامائن کا ایک سین کھینچا ہے۔ جس کو پڑھ کر ان کی اس صحف میں قادر الکلامی معلوم ہوتی ہے۔ وہ اس کام کے لیے نہایت موزوں تھے۔ ماں کے دل کا اضطراب اور رام چندر جی کے بن باس پر پریشانی کا حال یوں بیان ہوتا ہے۔

ایسے بھی نامراد بہت آئیں گے نظر	گھر جن کے بے چارغ رہے آہ عمر بھر
رہتا مرا بھی نخلِ تمنا جو بے شمر	یہ جائے صبر تھی کہ دعا میں نہیں اثر
لیکن یہاں تو بن کے مقدر بگڑ گیا	
پھل پھول لا کے باعثِ تمنا اُبڑ گیا	

رام چندر جی کا جواب بھی ان کی بلند سیرت اور توکل کے شایانِ شان ہے۔

اپنی نگاہ ہے کرم کار ساز پر	صحرا چمن بنے گا وہ ہے مہرباں اگر
جنگل ہو یا پہاڑ سفر ہو کہ ہو حضر	رہتا نہیں وہ حال سے بندے کے بے خبر
اُس کا کرم شریک اگر ہے تو غم نہیں	
دامانِ دشتِ دامن مادر سے کم نہیں	

تیرے حصے میں پیشتر مراتی ہیں۔ یہ مریئے صرف غم کی داستانیں نہیں ہیں ان میں چکبست نے سیرتِ نگاری کے فرائض بڑی خوبی سے انجام دیے ہیں۔ گوکھلے اور تلک کے گرد صرف آنسوؤں کا سیلاپ ہی نہیں، یہ زندہ اور تابندہ بھی نظر آتے ہیں۔ اس

طرح یہ نہیں صرف وقتی نہیں رہتیں بلکہ لازوال ہو جاتی ہیں۔ ایک رہنمائے قوم کے ماتم میں لکھتے ہیں۔
 وطن کو تو نے سنوارا کس آب و تاب کے ساتھ سحر کا نور بڑھے جیسے آفتاب کے ساتھ
 پھٹے ریفاہ کے گل حُسنِ انتخاب کے ساتھ شباب قوم کا چپکا ترے شباب کے ساتھ
 جو آج نشو و نما کا نیا زمانہ ہے
 یہ انقلاب تری عمر کا فسانہ ہے

چکیست کی غزوں میں بھی ان کا پیامی رنگ جملتا ہے۔ بعض تنگ نظر ممکن ہے انھیں غزل کے حدود سے خارج کر دیں، کیوں کہ انھیں مشکل سے کوئی شعر معاملہ بندی اور زلف گرہ گیر کی مدح میں ملے گا۔ ہاں ”بادہ و ساغر“ اور ”دشنه و نجیر“، قسم کے بہت سے شعر نظر آئیں گے۔

فنا نہیں ہے محبت کے رنگ و بو کے لیے
 بہادرِ عالم فانی رہے، رہے نہ رہے
 جنونِ حُب وطن کا مزا شباب میں ہے
 لہو میں پھر یہ روانی رہے، رہے نہ رہے
 جو مانگنا ہو ابھی مانگ لو وطن کے لیے
 یہ آرزو کی جوانی رہے، رہے نہ رہے

مٹنے والوں کی وفا کا یہ سبق یاد رہے
 بیڑیاں پاؤں میں ہوں اور دل آزاد رہے
 ایک ساغر بھی عنایت نہ ہوا یاد رہے
 ساقیا جاتے ہیں محفل تری آباد رہے

زبان کو بند کریں یا مجھے اسیر کریں
 ہرے خیال کو بیڑی پنچا نہیں سکتے

یہ کیسی بزم ہے اور کیسے اس کے ساقی ہیں
 شراب ہاتھ میں ہے اور پلانہیں سکتے
 نفاق، گُبر و مسلمان کا یوں مِٹا آخر
 یہ بُت کو بھول گئے وہ خدا کو بھول گئے
 فنا کا ہوش آنا زندگی کا درد سر جانا
 اجل کیا ہے خُمارِ بادہ ہستی اُتر جانا
 وہی قطرہ لہو کا اشک بن کر کر گیا رُسوا
 جسے ہم نے نمک پروردہ زخم جگر جانا
 نہ کوئی دوست دشمن ہو شریک درد غم میرا
 سلامت میری گردن پر رہے بارِ الم میرا
 لکھا یہ داورِ محشر نے میری فردِ عصیاں پر
 یہ وہ بندہ ہے جس پر ناز کرتا ہے کرم میرا

اس شعر کی دادینے کے لیے اقبال کا اسی مضمون کا شعر سُنئے۔

موتی سمجھ کے شانِ کریمی نے چُن لیے
 قطرے جو تھے مرے عرقِ افعال کے

اور اصغر بھی اس میدان میں پیچھے نہیں۔

سنا ہے حشر میں شانِ کرم بے تاب نکلے گی
 لگا رکھا ہے سینے سے متاعِ ذوقِ عصیاں کو
 جس کی قفس میں آنکھ کھلی ہو میری طرح
 اس کے لیے چون کی خزاں کیا بہار کیا

ہو گیا ہوں ساری دنیا کے گناہوں میں شریک
جب سے میں نے یہ سنा ہے اس کی رحمت عام ہے
ہمارے اساتذہ میں کلام کی خوبی کا معیار مشق کی کثرت اور سلسے کی عظمت تھا۔ چنانچہ ایک صاحب کا یہ شعر آپ نے سنा ہو گا۔

شاعری کھیل نہیں ہے جسے اڑکا کھیلے
ہم نے پچپن برس اس فن میں ہیں پاپڑ بنیلے

غیریب چکبست اس معیار کے مطابق شاید طفل شپر خوار ہی ٹھہرا، وہ جوانی ہی میں اس دنیا سے رخصت ہوا اور اس نے زیادہ تر اپنی طبع رسما کو رہبر بنایا۔ وہ قولِ خود تخلص کا بھی دنیا میں گھنگار نہ تھا، ہاں اس میں شاعری کا فطری ذوق تھا، ایک حساس طبیعت تھی اور اس کے انداز بیان میں ایک رعنائی اور رنگینی تھی۔ ہمارا جدید اردو ادب اسی رنگینی سے باغ و بہار بنتا ہوا ہے۔

— آل احمد سرور —

مشق

لفظ و معنی:

طبع	:	طبع کی جمع، طبیعتیں
ترمیم	:	کاٹ چھانٹ، رد و بدل
بہبود	:	بہتری، بھلانی
بسم اللہ سے تمٹ تک	:	شروع سے اخیر تک
مشہابیر	:	مشہور کی جمع، مشہور لوگ
فخار	:	آہ وزاری
فردوں گوش	:	کانوں کو خوش گواریا اچھی لگنے والی آواز

عیاں	:	طاحہ، نمایاں
لبرل (Liberal)	:	آزاد خیال، روادار
اسیدام	:	جال میں پھنسا ہوا
سریر	:	تخت
اقبال	:	بلندی
ترہت کو عنبر کی خوبی سے بھردینا	:	قبر کو عنبر کی خوبی سے بھردینا
جرّار	:	بہادر
تچ زن	:	تموار چلانے والا
برق گلن	:	بجلیاں گرانے والا
قلعہ شکن	:	مراد قلعہ تخت کرنے والا
ظفر	:	تخت
خُم	:	شراب کا مٹکا
روش خام	:	غلط راستہ
قادر الکلامی	:	قدرتِ کلام
توکل	:	بھروسہ (خدا پر)، قفاعت
کارساز	:	کاموں کو بنانے والا مراد خدا
حضر	:	سفر کی ضد، قیام
رفاه	:	بجلائی
معاملہ بندی	:	شعر میں ایسی باتوں اور معاملات کا بیان جو عاشق اور اس کے محبوب کے درمیان ہوتے ہیں
زلف گرہ گیر	:	بل کھائی ہوئی یا بجھی ہوئی زلف

دشنه	:	خجرا، کثاری
گبر	:	آتش پرست، مراد کافر
فرع عصیاں	:	گناہوں کی فہرست
عرقِ انعال	:	شرمندگی کے باعث آنے والا پسینہ
متاع	:	پونچ
طفل شہر خوار	:	دودھ پیتا پچ
طبعِ رسا	:	تیز ذہن

غور کرنے کی بات:

- اس مضمون کے مطلع سے چکبست ایک محبت وطن شاعر کی حیثیت سے ہمارے سامنے آتے ہیں اس کے علاوہ ان کی شاعری میں اصلاحی پبلو بھی ہیں اور کہیں کہیں فلسفیانہ مضامین بھی شامل ہیں۔

سوالوں کے جواب لکھیے:

- 1 چکبست نے جس ماحول میں آنکھ کھولی تھی وہ ماحول کیا تھا؟
- 2 چکبست کے کلام کی سب سے بڑی خصوصیت کیا ہے؟
- 3 اس مضمون میں شامل اشعار میں چکبست، اقبال اور اصغر تنیوں نے کس خیال کو پیش کیا ہے؟ تحریر کیجیے۔
- 4 مسدس کسے کہتے ہیں؟

عملی کام:

○ مندرجہ ذیل کے واحد لکھیے۔

دو این طبائع مشاہیر مراثی